

अध्याय ~4


शब्द-भेद

शब्द भाषा की प्राण वायु होते हैं। शब्दों की रचना ध्वनि और अर्थ के मेल से होती है। सार्थक शब्दों के मेल से ही वाक्यों का निर्माण होता है। अतः शब्दों के बिना भाषा का कोई स्वरूप नहीं होता।



शब्द-भेद का अर्थ एवं उनका वर्गीकरण

- ऐसी स्वतन्त्र एवं सार्थक ध्वनि जिसका निर्माण एक या अधिक वर्णों से हुआ हो, **शब्द** कहलाती है। प्रयोग के आधार पर शब्दों की भिन्न-भिन्न जातियाँ होती हैं, जिन्हें **शब्द-भेद** कहा जाता है।
- शब्द-भेद मुख्यतः **सार्थक** एवं **निरर्थक** शब्दों के आधार पर किया जाता है। सार्थक शब्द दो शब्दों 'स + अर्थक' से मिलकर बना है, जिसका अर्थ होता है अर्थ सहित अर्थात् सार्थक शब्द में शब्द के अन्दर ही उसका अर्थ निहित होता है। निरर्थक शब्द दो शब्दों 'निः + अर्थक' से मिलकर बना है, जिसका अर्थ—बिना अर्थ के होता है।
- हिन्दी शब्दों के वर्गीकरण को 4 भागों में बाँटा गया है



उत्पत्ति/स्रोत के आधार पर

उत्पत्ति/स्रोत के आधार पर शब्दों का वर्गीकरण 5 भागों में किया गया है

1. तत्सम
2. तद्भव
3. देशज
4. विदेशज
5. संकर

तत्सम शब्द

- तत्सम शब्द 'तत् + सम' से मिलकर बना है, जिसका अर्थ है—उसके समान अर्थात् संस्कृत के समान।
- वे शब्द जो संस्कृत भाषा से हिन्दी में आए हैं और ज्यों के त्यों प्रयुक्त हो रहे हैं, तत्सम शब्द कहलाते हैं; जैसे—घृत, पुष्प, कवि, आज्ञा, अग्नि, वायु, वत्स, भ्राता इत्यादि।

तद्भव शब्द

- तद्भव शब्द 'तत् + भव' से मिलकर बना है, जिसका अर्थ है—'उससे उत्पन्न या विकसित' अर्थात् वे शब्द जो संस्कृत से उत्पन्न या विकसित हुए हैं।

- हिन्दी भाषा में ऐसे अनेक शब्द हैं जिनका जन्म संस्कृत भाषा से हुआ है, परन्तु प्राकृत, अपभ्रंश और प्राचीन हिन्दी से गुजरने के बाद इन शब्दों में परिवर्तन हो गया।

ये परिवर्तित शब्द ही तद्भव शब्द कहलाते हैं; जैसे—

संस्कृत	प्राकृत	हिन्दी
अग्नि	अग्नि	आग
हस्त	हत्थ	हाथ
कार्य	कज्ज	काज
भ्रातृज	भतिज्ज	भतीजा
वरयात्रा	बरआत	बरात
जिह्वा	जिब्य	जीभ

देशज शब्द

देशज (देशी) शब्द की उत्पत्ति 'देश + ज' के योग से हुई है, जिसका अर्थ है—देश में जन्मा। देशज उन शब्दों को कहते हैं, जो स्थानीय बोलचाल तथा देश की अन्य भाषाओं से गृहीत हैं; जैसे—कटोरा, कौड़ी, खिड़की, डिबिया, लोटा आदि।

महत्त्वपूर्ण देशज (देशी) शब्द सूची

लकड़ी	खिड़की	थैला	घरौंदा	पगड़ी
लुटिया	डिबिया	जूता	चिड़िया	तेंदुआ
कपास	पिल्ला	चूड़ी	रोटी	दाल
बेटा	पड़ोसी	कौड़ी	बाप	पेट
ठुमरी	डोंगी	गड़बड़ी	चालू	कसरत
खड़खड़ाना	भीड़-भाड़	लथपथ	पैसा	ढेर
खुरपा	रोड़ा	ढाँचा	गाड़ी	पेटी
फावड़ा	खलिहान	झाड़ू	मास	समय
काया	चेला	गन्ना	हुक्का	दारू
टाँग	बुलबुल	लात	हलचल	औज़ार
लोटा	भात	खड़ाऊँ	ठेस	धुआँ

विदेशज शब्द (विदेशी/आगत)

- विदेशज शब्द की उत्पत्ति 'विदेश + ज' के योग से हुई है, जिसका अर्थ है—विदेश में जन्मा अर्थात् किसी विदेशी भाषा से आए शब्द। अतः ऐसे शब्द जो अन्य किसी देश की भाषा से आए हैं, उन्हें विदेशज शब्द कहा जाता है। विदेशी भाषा से आने के कारण ही इन्हें आगत शब्द की संज्ञा दी जाती है।
- कुछ विदेशज शब्दों को बिना परिवर्तित किए हिन्दी भाषा में प्रयोग में लाया जाता है; जैसे— कैम्प, क्रिकेट, आर्डर आदि।
- हिन्दी भाषा में अनेक शब्द ऐसे भी हैं जो हैं तो विदेशी मूल के, किन्तु परस्पर सम्पर्क के कारण यहाँ (हिन्दी भाषा में) प्रचलित हो गए हैं। हिन्दी भाषा में विदेशज शब्द दो प्रकार के होते हैं
 - मुस्लिम शासन के प्रभाव से आए हुए शब्द; जैसे—अरबी, फ़ारसी, उर्दू, आदि भाषा के शब्द।
 - यूरोपीय कम्पनियों के आगमन तथा ब्रिटिश शासन के प्रभाव से आए हुए शब्द; जैसे—अंग्रेज़ी भाषा के शब्द।

नीचे कुछ महत्त्वपूर्ण विदेशी शब्दों (अरबी, फ़ारसी और अंग्रेज़ी) की सूची दी गई है, जो विभिन्न प्रतियोगी परीक्षाओं की दृष्टि से उपयोगी हैं

अरबी

अल्लाह	आदमी	अदालत	अक़ल
अज़ब	अज़ीब	इलाज	ईमान
इज़्जत	उम्र	एहसान	औरत
कर्ज़	कमाल	किताब	किस्मत
ख्याल	कुर्सी	जुलूस	जिस्म
जहाज़	जवाब	जलसा	ज़िक्र
तमाम	तकदीर	तारीख़	तकिया
तरक्की	दवा	दिमाग	दुनिया
नतीजा	नहर	नक़ल	फ़िक्र
फ़ैसला	बहस	मुहावरा	मजबूर
मुकदमा	मुश्किल	मौसम	मुसाफ़िर
राय	लिफ़ाफ़ा	बारिश	शराब
हकीम	हैजा	हिम्मत	हुक्म
हज़म	हक	हौंसला	शाम

फ़ारसी

आमदनी	आतिशबाज़ी	आवाज़	उम्मीद
आबरू	आवारा	आफ़त	आराम
उस्ताद	कारीगर	कमीना	किशमिश

कुश्ती	खाक	खुद	खुदा
गिरप्रतार	गुलाब	गरम	गवाह
खुराक	खामोश	चादर	चालाक
चश्मा	चेहरा	जहर	ज़ागीर
ज़ोर	ज़िन्दगी	ज़ादू	जलेबी
ज़ुरमाना	तबाह	तमाशा	तनखाह
तेज़	दंगल	दफ़्तर	दिल
दीवार	नापसंद	नापाक	पाजामा
पैदा	पुल	पेश	बारिश
बुखार	बर्फ़ी	लगाम	लेकिन
सरकार	शादी	सितार	सरदार
वापिस	हज़ार	फ़रिश्ता	फ़रेब

अंग्रेज़ी

अपील	कोर्ट	मजिस्ट्रेट	ज़ज़
पुलिस	टैक्स	कलेक्टर	डिप्टी
वोट	पेंशन	कॉपी	पेंसिल
पेन	पिन	पेपर	लाइब्रेरी
स्कूल	कॉलेज	रॉकेट	डॉक्टर
कम्पाउण्डर	नर्स	ऑपरेशन	वार्ड
प्लेग	मलेरिया	कॉलरा	हार्निया
कैंसर	कालर	पैंट	हैट
बुशर्ट	स्वेटर	बूट	जम्पर
ब्लाउज	कप	प्लेट	जग
लैम्प	गैस	माचिस	केक
टॉफी	बिस्कुट	टोस्ट	चॉकलेट
ज़ैम	ज़ैली	ट्रेन	बस
कार	स्कूटर	साइकिल	टिकट
पार्सल	पोस्टकार्ड	मनी ऑर्डर	आफ़िस
क्लर्क	गार्ड	सिनेमा	स्टेशन

अंग्रेज़ी, अरबी, फ़ारसी विदेशी शब्दों के अतिरिक्त तुर्की, पश्तो, पुर्तगाली, फ्रेंच, डच, रूसी, चीनी और जापानी भी ऐसी विदेशी भाषाएँ हैं, जिनके शब्द हिन्दी भाषा में प्रचलित हैं। ऐसे प्रमुख शब्दों की सूची नीचे दी जा रही है

तुर्की

उर्दू	चम्मच	गनीमत	दरोगा
कैची	चाकू	बारूद	तोप
बेगम	बहादुर	ताश	कलगी
खच्चर	सराय	कुरता	लाश

पश्तो

हड़बड़ी	बाड़	भड़ास	गटागत
अखरोट	पटाखा	डैरा	तहस-नहस
पठान	गुण्डा	खर्टाटा	

पुर्तगाली

इस्त्री	इस्पात	कमीज	कमरा
अनन्नास	अलमारी	आलपिन	आया
कर्नल	काफ़ी	काजू	पिस्तौल
गोभी	गोदाम	गमला	पपीता
पादरी	फ़ीता	बाल्टी	तम्बाकू
संतरा	परात	तौलिया	मिस्त्री

अन्य भाषा के महत्वपूर्ण शब्द

भाषा	शब्द
फ्रेंच	कारतूस, कफर्यू, कूपन, अंग्रेज, लाम, बिगुल आदि।
डच	तुरुप, बम (टॉंगे का) आदि।
रूसी	रुबल, ज़ार, मिग, वोदका, सोवियत आदि।
चीनी	चाय, लीची, चीनी, चीकू आदि।
जापानी	रिक्शा, सूनामी आदि।

नोट तुर्की, पश्तो, पुर्तगाली, फ्रेंच, डच, रूसी, चीनी और जापानी विदेशी भाषा के शब्द हिन्दी भाषा में कम प्रचलित वर्ग के अन्तर्गत समाहित किए जाते हैं। इनका प्रचलन अंग्रेजी, अरबी-फ़ारसी की अपेक्षा कम है।

संकर शब्द

वे शब्द जो दो भिन्न भाषाओं के शब्दों को मिलाकर बना लिए गए हों, उन्हें संकर शब्द कहते हैं; जैसे—

रेल (अंग्रेजी) + गाड़ी (हिन्दी)	= रेलगाड़ी
वर्ष (संस्कृत) + गाँठ (हिन्दी)	= वर्षगाँठ
जाँच (फारसी) + कर्ता (हिन्दी)	= जाँचकर्ता
उड़न (हिन्दी) + तश्तरी (फारसी)	= उड़नतश्तरी
रफू (फ़ारसी) + चक्कर (हिन्दी)	= रफूचक्कर
पान (हिन्दी) + दान (फ़ारसी)	= पानदान

अर्द्धतत्सम शब्द

अर्द्धतत्सम शब्द उन संस्कृत शब्दों को कहते हैं, जो प्राकृत भाषा बोलने वालों के उच्चारण से बिगड़ते-बिगड़ते कुछ और ही रूप के हो गए हैं; जैसे—बच्छ, अग्याँ, मुँह, बंस इत्यादि। इन तीनों प्रकार के शब्दों (तत्सम, तद्भव और अर्द्धतत्सम) के कुछ उदाहरण निम्न प्रकार से दिए गए हैं। इन उदाहरणों से तीनों शब्दों के भेद स्पष्ट हो जाएँगे

तद्भव	तत्सम	अर्द्धतत्सम
आन	आज्ञा	अग्याँ
बच्चा	वत्स	बच्छ
आग	अग्नि	अग्नि
काज	कार्य	कारज

रचना/बनावट के आधार पर

हिन्दी एक रचनात्मक भाषा है। रचना के आधार पर शब्दों का वर्गीकरण तीन प्रकार से किया गया है

रूढ़

- रूढ़ शब्द वे हैं, जिनका कोई भी खण्ड सार्थक नहीं होता और जो परम्परा से किसी विशिष्ट अर्थ में चले आ रहे हैं; जैसे—नाक, जल, आग, लाल, दीमक, कलम, चींटी, धन, दिन, रात, जग, सरल, किताब आदि।
- ‘नाक’ में ‘ना’ और ‘क’ खण्डों का कोई अर्थ नहीं। इसी प्रकार ‘जल’ शब्द में ‘ज’ और ‘ल’ खण्डों का पृथक्-पृथक् कोई अर्थ नहीं होता। रूढ़ शब्दों को मूल या अयौगिक शब्द भी कहते हैं।

यौगिक

- वे शब्द, जो दो या दो से अधिक सार्थक शब्द-खण्डों के योग से निर्मित होते हैं, यौगिक शब्द कहलाते हैं; जैसे—

पाठशाला = पाठ और शाला,	विज्ञान = वि + ज्ञान
राजपुत्र = राजा का पुत्र,	रेलगाड़ी = रेल + गाड़ी

नोट यौगिक शब्दों की रचना मुख्यतः उपसर्ग, प्रत्यय एवं समास से होती है।

योगरूढ़

- यौगिक का शाब्दिक अर्थ योग है। ऐसे शब्द जो यौगिक तो होते हैं, परन्तु उनका एक विशेष अर्थ (रूढ़) होता है, योगरूढ़ शब्द कहलाते हैं। ये सामान्य अर्थ को प्रकट न कर किसी विशेष अर्थ को प्रकट करते हैं; जैसे—लम्बोदर, जलज, चारपाई, चौपाई, दशानन, चतुर्भुज, नीलकण्ठ आदि।
- ‘लम्बोदर’ शब्द का अर्थ है—लम्बे उदर (पेट) वाला। इस प्रकार लम्बे उदर वाले जितने भी जीव हैं, लम्बोदर हुए। लेकिन लम्बोदर शब्द का प्रयोग केवल गणेशजी के लिए ही किया जाता है।
- इसी प्रकार ‘जलज’ का सामान्य अर्थ है ‘जल में जन्मा’ किन्तु यह विशेष अर्थ में केवल ‘कमल’ के लिए प्रयुक्त होता है। जल में जन्मे और किसी वस्तु को हम ‘जलज’ नहीं कह सकते। बहुव्रीहि समास के सभी उदाहरण मुख्यतः योगरूढ़ शब्द ही होते हैं।

मध्यान्तर प्रश्नावली

- संस्कृत के ऐसे शब्द जिन्हें हम ज्यों-का-त्यों प्रयोग में लाते हैं, कहलाते हैं
(a) तत्सम (b) तद्भव (c) देशज (d) विदेशज
- नीचे दिए गए विकल्पों में से तत्सम शब्द का चयन कीजिए
(a) पड़ोसी (b) गोधूम (c) बहू (d) शहीद
- नीचे दिए गए विकल्पों में से तद्भव शब्द का चयन कीजिए
(a) बैंक (b) मुँह (c) मर्म (d) प्रलाप
- ‘वानर’ का तद्भव रूप है
(a) बानर (b) बन्दर (c) बाँदर (d) बान्दर
- ‘देश में जन्मा’ शब्द कहलाता है
(a) विदेशी (b) आगत (c) देशज (d) इनमें से कोई नहीं
- ‘गाड़ी’ शब्द है
(a) विदेशी (b) देशी (c) आगत (d) फ्रेंच
- रचना के आधार पर शब्द कितने प्रकार के हैं?
(a) दो (b) तीन (c) चार (d) पाँच
- जिन शब्दों का कोई भी खण्ड सार्थक नहीं होता, वे कहलाते हैं
(a) रूढ़ शब्द (b) यौगिक शब्द (c) योगरूढ़ शब्द (d) उपसर्ग
- ‘वैद्यशाला’ शब्द है
(a) योगरूढ़ (b) यौगिक (c) अयौगिक (d) रूढ़
- जो शब्द किसी विशेष अर्थ में प्रयुक्त होते हैं, उन्हें कहते हैं
(a) रूढ़ (b) यौगिक (c) योगरूढ़ (d) ये सभी
- ‘रूढ़’ शब्द का चयन कीजिए
(a) राजनैतिक (b) चक्रपाणि (c) त्रिकोण (d) गरल
- निम्नलिखित शब्दों में से सही यौगिक शब्द को चुनिए
(a) मेज (b) सहपाठी (c) चारपाई (d) घर

उत्तरमाला

- (a)
- (b)
- (b)
- (b)
- (c)
- (b)
- (b)
- (a)
- (b)
- (c)
- (d)
- (b)

अर्थ के आधार पर

अर्थ के आधार पर शब्द चार प्रकार के होते हैं

एकार्थी शब्द ऐसे शब्द जिनका प्रयोग केवल एक ही अर्थ में होता है, एकार्थी शब्द कहलाते हैं। व्यक्तिवाचक संज्ञा के शब्द एकार्थी शब्द होते हैं; जैसे—गंगा, पटना, जर्मन, मार्च, राधा आदि।

अनेकार्थी शब्द ऐसे शब्द जिनका प्रयोग एक से अधिक अर्थ के लिए होता है या जिन शब्दों के अर्थ एक से अधिक होते हैं, अनेकार्थी शब्द कहलाते हैं; जैसे—

शब्द	अर्थ
अंक	चिह्न, गिनती, भाग्य, नाटक का अध्याय।
कर्ण	कान, कुन्ती पुत्र, समकोण त्रिभुज की भुजा।
काल	समय, शत्रु, अकाल, अवसर।
धर्म	सम्प्रदाय, स्वभाव, प्रकृति, कर्तव्य।

समानार्थी/पर्यायवाची समानार्थी शब्द का अर्थ है— समान अर्थ वाले शब्द। हिन्दी भाषा में ऐसे अनेक शब्द हैं, जो समान अर्थ प्रकट करते हैं, उन्हें समानार्थी शब्द कहते हैं; जैसे—

शब्द	पर्यायवाची
अग्नि	आग, अनल, पावक, दहना।
उपकार	परोपकार, अच्छाई, नेकी, कल्याण।
कटु	कठोर, कड़वा, तीव्र, तेज।
झूठ	मिथ्या, मृषा, अनृत, असत्य।

विपरीतार्थी/विलोम इसका अर्थ है—उल्टा या विपरीत। किसी शब्द का उल्टा अर्थ व्यक्त करने वाला शब्द विपरीतार्थी शब्द कहलाता है; जैसे—

शब्द	विलोम	शब्द	विलोम
अन्त	आदि	उपयोग	अनुपयोग
अकाल	सुकाल	दुख	सुख

प्रयोग के आधार पर

प्रयोग के आधार पर शब्द दो प्रकार के होते हैं

विकारी शब्द

जिन शब्दों का लिंग, वचन व कारक के आधार पर रूप परिवर्तन होता है, वे विकारी शब्द कहलाते हैं; जैसे—मैं—मुझे, अच्छा—अच्छे आदि।

- लड़का काम कर रहा है → (लिंग परिवर्तन) → लड़की काम कर रही है
- लड़का भाग रहा है → (वचन परिवर्तन) → लड़के भाग रहे हैं
- लड़के के लिए खाना लाओ → (कारक परिवर्तन) → लड़कों के लिए सेब लाओ।

विकारी शब्दों के अन्तर्गत संज्ञा, सर्वनाम, विशेषण, क्रिया आदि आते हैं। उदाहरणस्वरूप

- संज्ञा—राम, किताब, हाथ, आम, केला, सोना, शीतल, पुलिस आदि।
- सर्वनाम—यह, वह, तुम, तुम्हारा, क्या, कोई, जो, सो आदि।
- विशेषण—अच्छा, खट्टा, मीठा, मोटा, चमकीला, नीला, हरा आदि।
- क्रिया—हँसना, गाना, खाना, जाना, लेना, देना आदि।

अविकारी शब्द

जिन शब्दों में लिंग, वचन व कारक के आधार पर रूप परिवर्तन नहीं होता है तथा जो सदैव एक से रहते हैं, वे अविकारी शब्द (अव्यय) कहलाते हैं। ये शब्द अपने मूल रूप में ही प्रयोग होते हैं; जैसे—आज, अब, कौन, यह, किसने आदि। क्रिया-विशेषण अव्यय, सम्बन्धबोधक अव्यय, समुच्चयबोधक अव्यय, विस्मयादिबोधक अव्यय इसी के अन्तर्गत आते हैं; उदाहरणस्वरूप—

- क्रिया-विशेषण—कब, कल, आज, इधर, उधर आदि।
- सम्बन्धबोधक—में, से, के ऊपर, आगे की ओर, पर आदि।
- समुच्चयबोधक—या, यदि, किन्तु, परन्तु, जोकि आदि।
- विस्मयबोधक—ओह!, वाह!, हाय! आदि।

मध्यान्तर प्रश्नावली

- अर्थ के आधार पर शब्द कितने प्रकार के होते हैं?
(a) 1 (b) 2 (c) 3 (d) 4
- इनमें से कौन-सा शब्द एकार्थी शब्द है?
(a) राधा (b) कनक (c) अर्थ (d) कर
- एकार्थी शब्द किस संज्ञा के होते हैं?
(a) व्यक्तिवाचक (b) गुणवाचक (c) भाववाचक (d) द्रव्यवाचक
- समानार्थी शब्दों को अन्य किस नाम से जाना जाता है?
(a) पर्यायवाची (b) विलोम शब्द (c) अनेकार्थी शब्द (d) विपरीत शब्द
- निम्न में से कौन-सा विलोम शब्द-युग्म है?
(a) संख्या-अंक (b) अच्छा-बुरा (c) गंगा-यमुना (d) सेब-अनार
- अर्थ के आधार पर सही शब्द युग्म पहचानिए
(a) संज्ञा, विलोम, अनेकार्थी, रुढ़
(b) यौगिक, पर्यायवाची, विलोम
(c) विलोम, एकार्थी, अनेकार्थी, पर्यायवाची
(d) शंकर, देशज, विदेशज, विलोम
- निम्न में से अनेकार्थी शब्द कौन-सा है?
(a) कनक (b) गंगा (c) सच (d) राम
- विलोम शब्दों को अन्य किस नाम से जाना जाता है?
(a) समानार्थी (b) विपरीतार्थी (c) एकार्थी (d) पर्यायवाची
- रूप/प्रयोग के आधार पर शब्द कितने प्रकार के होते हैं?
(a) 1 (b) 2 (c) 3 (d) 4
- निम्न में से अविकारी शब्द है
(a) संज्ञा (b) सर्वनाम (c) विशेषण (d) क्रिया-विशेषण
- निम्न में से विकारी शब्द कौन-सा है?
(a) विस्मयबोधक (b) समुच्चयबोधक (c) सर्वनाम (d) क्रिया-विशेषण
- 'सफाई' किस प्रकार का शब्द है?
(a) विकारी (b) अविकारी (c) संकर (d) देशज

उत्तरमाला

- (d)
- (a)
- (a)
- (a)
- (b)
- (c)
- (a)
- (b)
- (b)
- (d)
- (c)
- (a)

महत्त्वपूर्ण तद्भव-तत्सम शब्द सूची

तद्भव	तत्सम	तद्भव	तत्सम
(अ)			
अंगरखा	अंगरक्षक	अढ़ाई	अर्द्धतृतीय
अंगीठी	अग्निष्ठिका	अदरक	आर्द्रक
अँगुरी	अंगुली	अधूरा	अर्द्धपूरक
अँगूठा	अंगुष्ठ	अनाड़ी	अनार्य
अंगूली	अंगुलीय	अनी	अणि
अंगोछा	अंगपौछा	अनूठा	अनुत्थ
अंतड़ी	अंत्र	अपना	आत्मनः
अजान	अज्ञान	अनाज	अन्न
अमावस	अमावस्या	अठखेली	अष्ट
अंडी	एरंडी	अपाहज	अपादहस्त
अन्धा	अंध	अमचूर	आम्रचूर्ण
अंधेरा	अंधकार	अमी/अमिय	अमृत
अकड़ना	आकड़न	अरग	अर्क
अकाज	अकार्य	अलग	अलग्न
अकेला	एकल	अलोना	अलवण
अखरोट	अक्षोर	असाढ़	आषाढ़
अखाड़ा	अक्षवाट	असीस	आशीष
अगहन	अग्रहायन	अस्सी	आशीति
अगम	अगम्य	अस्तुति	स्तुति
अगार	आगार	अहीर	आभीर
अटारी	अट्टालिका	अहेर	आखेट
अचरज	आश्चर्य	अट्टावन	अष्टपंचाशन
अक्ख/आखर	अक्षर	अड़सठ	अष्टषष्टि
अट्ठाईस	अष्टाविंशति	अट्ठारह	अष्टादश
अट्टानवे	अष्टानवति	अनत	अन्यत्र

(आ)

आँख	अक्षि	आधा	अर्ध/अर्द्ध
आँच	अर्घि	आधीन	अधीन
आँत	आंत्र	आप	आत्मा
आँब	आमा	आम	आम्र
आँवला	आमलक	आयसु	आदेश
आँसू	अश्रु	आरसी	आदर्शिका
आग	अग्नि	आलस	आलस्य
आज	अद्य	आवाँ	आपाक
आठ	अष्ट	आस	आशा
आढ़त	आढ्यत्व	आसरा	आश्रय
आसोज	आश्विन	आखा	अखिल

(इ/ई)

इकट्ठा	एकत्र	इक्यासी	एकाशीति
इकतीस	एकत्रिंशत्	इतना	इयत
इकतालीस	एकचत्वारिंशत्	इतवार	आदित्यवार
इकसठ	एकषष्टि	इलायची	एला
इक्कीस	एकविंशति	इस	एतस्य
इक्यावन	एकपंचाशत्	इमली	अम्लिका
ईट	इष्ट/इष्टिका	ईख	ईक्ष
ईन्धन	ईधन	ईर्षा	ईर्ष्या

तद्भव	तत्सम	तद्भव	तत्सम
(उ/ऊ)			
उड़	उड़ड़	उनतालीस	ऊनचत्वारिंशत्
उजड़	उज्जड़	उनतीस	ऊनत्रिंशत्
उँगली	अँगुलि	उन्नीस	ऊनविंशति
उगना	उद्गत	उपजना	उत्पद्यते
उगलना	उद्गलन	उबटन	उद्धर्तन
उछाह	उत्साह	उबालना	उद्बालन
उघाड़ना	उद्घाटन	उलाहना	उपालंभ
उजाला	उज्ज्वल	उल्लू	उलूक
उठ	उत्तिष्ठ	उपास	उपवास
उनचास	ऊनपंचाशत्	ऊलूखन	ओखली
ऊँचा	उच्च	ऊँट	उष्ट्र
ऊखल	उद्खल	ऊन	ऊर्णा
ऊसर	ऊषर		

(ए/ऐ)

एकलौता	एकल पुत्रः	ऐसा	ईदृश
एका	ऐक्य	एहवात	अविधवात्व

(ओ, औ, ऋ)

ओँठ	ओष्ठ	ओर	अवर
ओखल	उद्खल	ओस	अवश्याय
ओझा	उपाध्याय	ओला	उपल
ओगुन	अवगुन	और	अपर
औँधा	अवमूर्ध	औचक	अकरस्मात्
ऋष	ऋषि		

(क)

कंगन	कंकण	किस	कसम
कंचन	काँचन	किसान	कृषक
कंधी	कंकती	किवाड़	कपाट
कँवल	कमल	कीड़ा	कीटक
कई	कति	कुंजी	कुज्जिका
कचहरी	कृत्यगृह	किसन	कृष्ण
कन्धा	स्कंध	काजल	कज्जल
किरन	किरण	कुअर	कुमार
कातिक	कार्तिक	कीरति	कीर्ति
कैची	कर्तरी	कछुआ	कच्छप
कुछ	किंचित्	कटहरा	काष्ठगृह
कुँवारा	कुमारकः	कटहल	कटफल
कुआँ	कूप	कुत्ता	कुक्कुर
कठपुतली	काष्ठपुतलिका	कुम्हड़ा	कूष्माण्ड
कड़ाह	कटाह	कुम्हार	कुम्भकार
कडुआ	कटुक	कुल्हाड़ा	कुठार
कपड़ा	कर्पट	कूची	कूर्चिका
कपास	कर्पास	कूड़ा	कूट
कपूत	कुपुत्र	कूदना	कूर्दन

तद्भव	तत्सम	तद्भव	तत्सम
कपूर	कर्पूर	कूर	क्रूर
कन	कण	केकड़ा	कर्कट
कलोल	कल्लोल	के	कृतै/कार्ये
कलेश	क्लेश	केला	कदली
करम	कर्म	केवट	कैवर्त
कर्तब	कर्तव्य	कैथा	कपित्थ
करोड़	कोटि	कल	कल्य
कोई	कोऽपि	कसेरा	कांस्यकार
कोख	कुक्षि	कसौटी	कर्षपट्टिका
कोठा	कोष्ठक	कहाँ	कुत्रस्थ
कहानी	कथानिका	कोठी	कोष्ठिका
कहार	स्कन्धभार	कोढ़	कुष्ठ
कान	कर्ण	कोढ़ी	कुष्ठी
काँटा	कण्टक	कोना	कोण
काम	कर्म	कोयल	कोकिल
काज	कार्य	कोस	क्रोश
काट	कर्त	कोहनी	कफोणी
काटना	कर्तन	कौड़ी	कपर्दिका
काठ	काष्ठ	कौआ	काकः
काढ़ा	क्वाथ	कौर	कवल
कान्ह	कृष्ण	क्या	किम्

(ख)

खण्डहर	खंडगृह	खाना	खादन
खजूर	खर्जूर	खार	क्षार
खत्री	क्षत्रिय	खीर	क्षीर
खप्पर	खर्पर	खुजली	खर्जू
खम्भा	स्तम्भ	खुर	क्षुर
खौंसी	कास	खेत	क्षेत्र
खाई	खाति	खेती	क्षेत्रित
खाट	खट्वा	खेल	खेला
खान	खनि	खोदना	क्षोदन

(ग)

गँवार	ग्रामीण	गुफा	गुहा
गड़ढा	गर्त	गुसाईं	गोस्वामी
गधा/गद्दा	गर्दभ	गूँजना	गुञ्जन
गनेश	गणेश	गेंद	कंदुक
गहरा	गभीर	गेहूँ	गोधूम
गौँठ	ग्रन्थि	गोबर	गोमय
गौँव	ग्राम	गोत	गोत्र
गागर	गर्गर	गोद	क्रोड
गात	गात्र	गोरा	गौर
गाभिन	गर्भिणी	गोह	गोधा
गाय	गो	गौना	गमन
गाहक	ग्राहक	ग्यारह	एकादश
गिनना	गणन	ग्वाल	गोपाल

(घ)

घड़ा	घट	घिसना	घृषण
घड़ी	घटिका	घी	घृत
घाम	घर्म	घुँघची	गुञ्जा

तद्भव	तत्सम	तद्भव	तत्सम
घाव	घात	घूँघट	गुंठन
घिन	घृणा	घोड़ा	घोटक

(च)

चख	चक्षु	चूना	चूर्ण
चकवा	चक्रवाक	चूमना	चुम्बन
चक्का	चक्र	चैत	चैत्र
चना	चणक	चोंच	चञ्चु
चबाना	चर्वण	चोरी	चौरिका
चमार	चर्मकार	चौ	चतुः
चाँद	चंद्र	चौक	चतुष्क
चाँदनी	चन्द्रिका	चौखट	चतुष्काठ
चाम	चर्म	चौथा	चतुर्थ
चार	चत्वारि	चौथाई	चतुर्थ भागिक
चाहे	चक्षते	चौदह	चतुर्दश
चिकना	चिक्कण	चौपाया	चतुष्पद
चिड़िया	चटिका	चौरासी	चतुरशीति
चितेरा	चित्रकार	चौंरी	चमरी
चीता	चित्रक	चुनना	चिनोति

(छ)

छत	छत्र	छाँह	छाया
छः	षष्	छाजन	छाद्य/छादन
छकड़ा	शकट	छाता	छत्रक
छक्का	षट्क	छिन	क्षण
छठा	षष्ठ	छिमा	क्षमा
छति	क्षति	छिलका	शकल
छत्तीस	षट्त्रिंशत	छुरी	क्षुरिका
छत्री	क्षत्रिय	छेद	छिद्र
छब्बीस	षट्विंशति	छेनी	छेदनी

(ज/झ)

जग	जगत	जानना	ज्ञान
जड़	जटा	जिजमान	यजमान
जत्था	यूथ	जनेऊ	यज्ञोपवीत
जब	यदा	जिस	यस्य
जम	यम	जीभ	जिह्वा
जमाई	जामाता	जीरन	जीर्ण
जम्हाई	जृम्भिका	जूआ	युक्त
जमुना	यमुना	झरना	निर्झर
जलना	ज्वलन	जेठ	ज्येष्ठ
जवान	युवा	जैसा	यादृश
जहाँ	यत्र	जोग	योग
जाँघ	जंघा	जोगी	योगी
जागना	जागरण	जोड़ा	युक्त
जाड़ा	जाड्य	जूठा	जुष्ट

(ट/ठ)

टकसाल	टंकशाला	टूटना	त्रुटयते
टिटिहरी	टिट्टिभ	ठाँव	स्थान
ठण्डा	स्तब्ध/शीत	ठाकुर	ठक्कुर

तद्भव	तत्सम	तद्भव	तत्सम
(ड/ढ)			
डंक/डंका	दंश	डौंड	दण्ड
डर	दर	डाइन	डाकिनी
डसना	दंशन	डाढ़	दंष्ट्रा
डण्डा	दंड	डाह	दाह
ढाई	अर्द्धतृतीय	ढीठ	धृष्ट
ढीला	शिथिल	ढौं चा	अर्द्धपंच
(त)			
तब	तदा	तीता	तिक्त
तपसी	तपस्वी	तीसरा	त्रिसृत
तन्डुल	तन्दुल	तुम	तुषमे
तमोली	ताम्बूलिक	तुरंत	त्वरित
तमचूर	ताम्रचूड़	तू	त्वं
तलवार	तरवारि	तैंतीस	त्रिंशत्
ताँबा	ताम्र	तेईस	त्रिंशत्
ताकना	तर्कन	तेरह	त्रयोदश
ताव	ताप	तेल	तैल
तिगुना	त्रिगुण	तोंद	तुन्द
तिनका	तृण	तोल	तुल्य
तिरछा	तिरश्च	तोड़ना	त्रोटन
तिहाई	त्रिभागिका	त्योहार	तिथिवार
(थ)			
थम्भ	स्तम्भ	थल	स्थल
थन	स्तन	थिर	स्थित
थान	स्थान	थोड़ा	स्तोक
(द)			
दबना	दमन	दीवाली	दीपावली
दठी	दृष्टि	दुबला	दुर्बल
दस	दश	दूज	द्वितीय
दसवाँ	दशम	दूजा	द्वितीय
दही	दधि	दूध	दुग्ध
दाँत	दन्त	दूना	द्विगुण
दाई	धात्री/धाया	दूब	दुर्वा
दाख	द्राक्षा	दूल्हा	दुर्लभ
दाढ़	दंष्ट्रा	दूसरा	द्विसत
दाद	दद्रु	देवर	द्विवर
दामाद	जामाता	दो	द्वौ
दाहिना	दक्षिण	दोना	द्रोण
दीया	दीपक	दृग	दृक्
(ध)			
धरम	धर्म	धीरज	धैर्य
धरती	धरित्री	धुआँ	धूम
धनिया	धनिका	धूल	धूलि
धान	धान्य	धोना	धावन

तद्भव	तत्सम	तद्भव	तत्सम
(न)			
नंगा	नग्न	नीचे	नीचैः
नखत	नक्षत्र	निठुर	निष्ठुर
नन्दोई	ननांदृपति	निडर	निर्दर
नया	नव	निभाना	निर्वहण
नब्बे	नवति	निहाई	निघाति
नरसों	अन्यपरश्व	नीचा	नीच्य
नस	नस्या	नीबू	निम्बक
नहना	नखहरण	नीम	निम्ब
नहीं	न हि	नेउता	निमन्त्रण
नाई	नापित	नेम	नियम
लौघना	लंघन	नेवला	नकुल
नाक	नक्र	नैन	नयन
नाथ	नस्ता	नैहर	ज्ञातिगृह
निगलना	निर्गलन	नोचना	लुंघन
नारियल	नारिकेल	नेह	स्नेह
(प)			
पंख	पक्ष	पीपल	पिप्पल
पंगत	पंक्ति	पाँव/पैर	पाद
पँछी	पक्षी	पाती	पत्रिका
पंदरह	पंचदश	पान	पर्ण
पकवान	पक्वान्न	पाना	प्रापण
पक्का	पक्व	पानी	पानीय
पचपन	पंचपंचाशत्	पापड़	पर्पट
पछतावा	पश्चात्ताप	पास	पार्श्व
पड़ना	पतन	पाहन	पाषाण
पड़िवा	प्रतिपदा	पाहुना	प्राघूर्ण
पड़ोस	प्रतिवेश	पिटारा	पिटक
पड़ोसी	प्रतिवेशी	पिसन	पिषण
पढ़	पठ	पीठ	पृष्ठ
पीठी	पिष्टिका	पीढ़ा	पीठ
पत्ता	पत्र	पीढ़ी	पीठिका
पत्थर	प्रस्तर	पीला	पीत
पनसारी	पण्यशालिक	पिय	प्रिय
पर	उपरि	पुजारी	पूजाकारी
परकोटा	परिकूट	पतोहू	पुत्रवधु
परछाई	प्रतिच्छाया	पुराना	पुरातन
परनाला	प्रणाल	पूँछ	पुच्छ
परपोता	परपौत्र	पूँजी	पुञ्ज
परपोती	परपौत्री	पूछना	प्रच्छन
परमारथ	परमार्थ	प्यास	पिपासा
परस	स्पर्श	पूरब	पूर्व
परिच्छा	परीक्षा	पूरा	पूरक
परसों	परश्व	पूस	पुष्प
पराठा	पर्पट	प्रभु	परमात्मा
पलंग	पर्यंक	पैतालीस	पंचचत्वारिंशत्

तद्भव	तत्सम	तद्भव	तत्सम
पलड़ा	पटल	पैंतीस	पंचत्रिंशत्
पल्ला	पल्लव	पोखरा	पुष्कर
पसीना	प्रस्विन्न/स्वेद	पोता	पौत्र
पहचान	प्रत्यभिज्ञान	पोती	पौत्री
पहनना	परिधान	पन्ना	पर्ण
पहर	प्रहर	पोथी	पुस्तिका
पहला	प्रथिल	पौना	पादोन
पहरुआ	प्रहरी	पहुँच	प्रभुत्व

(फ)

फटिक/फिटकरी	स्फटिकी	फूटना	स्फुटन
फागुन	फाल्गुन	फुल्का	फुल्ल
फरुआ/फरसा	परशु	फूलना	फुल्लन
फाँसी	पाशिका	फोड़ा	स्फोट

(ब)

बैटना	बंटन	बत्ती	वर्तिका
बन्दर	वानर	बात	वार्ता
बकरा	वर्कर	बादल	वारिद
बखान	व्याख्यान	बानवे	दिनवति
बगुला	वक	बायाँ	वाम
बनिया	वणिक	बार	द्वार
बजरंग	वज्रांग	बारह	द्वादश
बड़/बरगद	वट	बालू	बालुका
बड़ा	वृत्तक	बावन	द्विपंचाशत्
बढ़ई	वर्द्धकि	बावला	वातुल
बढ़ना	वर्धन	बासठ	द्विषष्टि
बत्तीस	द्वात्रिंशत्	बिकना	विक्रयण
बनारस	वाराणसी	बिगाड़	विकार
बच्चा	वत्स	बिच्छू	वृश्चिक
बयालीस	द्वाचत्वारिंशत्	बिजली	विद्युत
बरसना	वर्षण	बिदेश	विदेश
बरस	वर्ष	बिनती	विनति
बरात	वरयात्रा	बींधना	वेधन
बसेरा	वासगृह	बीघा	विग्रह
बहन	भगिनी	बीच	वर्त्म
बहनोई	भगिनीपति	बीत	व्यतीत
बहिरा	बधिर	बुआ	पितृश्वसा
बहुत	बहुत्व	बुरा	विरुप
बहेड़ा	विभीतिक	बूँद	बिन्दु
बाट	वर्त्म	बूझना	बुध्यते
बाजा	वाद्य	बूटी	वृत्तिक
बाँका	वक्र	बेर	बदरी
बाँध	बंध	बैस	उपविष्ट
बाँधना	बन्धन	बैन	वचन
बाँस	वंश	बेल	बलीवर्द
बाँह	बाहु	बोना	वपन
बाग	वल्गा	बौना	वामन
बाघ	व्याघ्र	बाड़ी	वाटिका
बाहर	बहिर	बन	वन

तद्भव	तत्सम	तद्भव	तत्सम
बीट	बिष्टा	बिजली	विद्युत
बिरीछ	वृच्छ	बादल	वारिद
बहू	वधू	बड़	बट

(भ)

भण्डार	भाण्डागार	भावज	भ्रातृजाया
भट्ठी	भ्राष्ट्रिका	भिखारी	भिक्षाकारी
भतीज	भ्रातृव्य	भी	अपि
भतीजी	भ्रातृजा	भीख	भिक्षा
भत्ता	भक्त	भीतर	अभ्यन्तर
भभूत	विभूति	भीसम	भीष्म
भरोसा	परवश्यता	भूख	बुभुक्षा
भला	भद्रक	भूखा	बुभुक्षित
भांजा	भागिनेय	भूसा	बुष
भांड	भंड/भट्ट	भूषन	भूषण
भाई	भ्रातृ	भेस	वेश
भाड़ा	भाटक	भौरा	भ्रमर
भात	ओदन	भाभी	भ्रातृभार्या
भादों	भाद्रपद	भस्मि	भस्म
भालू	भल्लूक	भौ/भौह	भू

(म)

मण्डुआ	मण्डप	मूसल	मुषल
मक्खी	मक्षिका	मुँह	मुख
मच्छर	मत्सर	मुआ	मृत
मछली	मत्स्य	मुखिया	मुख्य
मजीठ	मज्जिष्ठ	मुझे	मह्यम
मिट्टी	मृत्तिका	मुट्ठी/मूठ	मुष्टि
मढ़ना	मंडन	मूँग	मुद्ग
मदारी	मन्त्रकारी	मूँछ	श्मश्रु
मसान	श्मशान	मूँड़	मुंड
महँगा	महार्घ	मूंदना	मुद्रण
महावत	महापात्र	मनिहार	मणिकार
महुआ	मधूक	मेंढ़क	मंडूक
माँग	मार्ग	मेह	मेघ
माँगना	मार्गण	मैल	मल
माई	मातृ	मोती	मौक्तिक
माखन	म्रक्षण	मोर	मयूर
मानुस	मनुष्य	मौर	मुकुट
मिर्च	मरीच	मौसी	मातृश्वसा
मिठाई	मिष्टि	मौत	मृत्यु
मीत	मित्र	मकड़ी	मर्कटी

(य)

यह	एष	यों	एवम्
यहाँ	अत्र	युग	जुग
जतन	यत्न	जौ	यव
जमुना	यमुना	जश	यश
जम	यम	जोगी	योगी

तद्भव	तत्सम	तद्भव	तत्सम
जोग	योग	जत्था	यूथ
जन्त्र	यन्त्र	जुग	युग
जजमान	यजमान	जोबन	यौवन

(र)

रखना	रक्षण	रीठा	अरिष्ठ
रत्ती	रक्तिका	रीता	रिक्त
रस्सी	रश्मि	रीस	ईर्ष्या
रहट	अरघट्ट	रुखा	रुक्षा
राख	क्षार	रुठा	रुष्ट
राखी	रक्षासूत	रैन	रजनी
राजपूत	राजपुत्र	रोआँ	रोम
रात	रात्रि	राच्छस/राकस	राक्षस
रानी	राज्ञी	राज्य	राष्ट्र
रोना	रुदन	रास	राशि
रीछ	ऋक्ष	रुख	वृक्ष

(ल)

लँगड़ा	लंग	लाज	लज्जा
लंगोट	लिंगपट्ट	लिपटना	लिप्त
लकड़ी	लगुड़	लीख	लिक्षा
लखपति	लक्षपति	लेई	लेपिका
लगना	लगन	लोथ	लोष्ट
लच्छा	लवगुच्छ	लोयन	लोचन
लटकना	लटन	लोहा	लौह
लड़ना	रणन	लोहार	लौहकार
लहसुन	लशुन	लौंग	लवंग
लाख	लक्ष/लाक्षा	लोमड़ी	लोमश

(व)

वह	असौ	विछोह	विक्षोभ
वैयरबानी	वीरवनिता	वधू	बहू
विआह	विवाह	विथा	व्यथा
बारात	वरयात्रा		

(श/स)

शक्कर	शर्करा	शाम	सायं
शिस्य	शिष्य	शीशम	शिशपा
संडसी	संदंशिका	सूंड	शुण्डा
संभल	सफल	सूअर	शूकर
सकना	शक्यते	सूई	सूचिका
सगा	स्वक	सूखा	शुष्क
सच	सत्य	सूत	सूत्र
सजाना	सज्जापन	सूना/सुन्न	शून्य
सतसई	सप्तशती	सूय	शूर्य
सतहतर	सप्तसप्तति	सूरज	सूर्य
सताना	संतापन	सोंठ	शुंठी
सत्त	सत्त्व	सोंध	सुगन्ध

तद्भव	तत्सम	तद्भव	तत्सम
सत्रह	सप्रदश	सोता	स्रोत
सनीचर	शनैश्चर	सेंध	सन्धि
सत्तासी	सप्तअशीतिः	सेम	शिमबा
सत्तू	सक्तु	सैंतालीस	सप्तचत्वारिंशत्
सपना	स्वप्न	सैंतीस	सप्तत्रिंशत्
सपूत	सुपुत्र	सोना	स्वर्ण
समझ	संबुद्धि	साहू	साधु
समेटना	समावर्तन	सिंगार	शृंगार
सयाना	सज्ञान	सिंघाड़ा	शृंगाटक
सलाई	शलाका	सिकड़ी	शृंखला/शृंखल
साँचा	सच्यक	सगुन	शगुन
सलोना	सलावण्य	सिक्ख	शिष्य
सवा	सपाद	सितार	सप्ततार
ससुर	श्वसुर	सियार	शृंगाल
ससुराल	स्वशुरालय	सौरी	प्रसूतिगृह
सहिजन	शोभांजन	सिल	शिला
सहेली	सह हेलनी	सींग	शृंग
साँई	स्वामी	सीख	शिक्षा
सांकल	शृंखला	सीढ़ी	श्रेढी/श्रेणी
सांड	षण्ड	सीतल	शीतल
साँवला	श्यामल	सीधा	सिद्ध
साँस	श्वास	सीला	शीतल
साग	शाक	सीस	शीर्ष
सात	सप्त	सुघड़	सुघट
सातवाँ	सप्तम	सुथरा	सुस्थिर
साझा	सांश	सुन	शृणु
साठ	षष्टि	सुनार	स्वर्णकार
साड़ी	शाटी	सुवरन	स्वर्ण
साढ़े	सार्द्ध	सुहाग	सौभाग्य
साथ	सार्थ	सोलह	षोडश
साला	श्याल	सोहन	शोभन
सावन	श्रावण	सौंप	समर्पय
सास	श्वश्रु	सौ	शत
साही	शल्यकी	सौत	सपत्नी
सराप/श्राप	शाप	सेज	शय्या

(ह)

हँसी	हास्य	हार	हारि
हड्डी	अस्थि	हीरा	हीरक
हथौड़ा	हस्त	हेठी	अघःस्थिति
हरड़	हरीतकी	हिया	हृदय
हरा	हरित	हिलना	हिल्लन
हलका	लघुक	हींग	हिंगुल
हल्दी	हरिद्रा	होंठ	ओष्ठ
हाथ	हस्त	हाट	हट्ट
हाथी	हस्ती	हितैषी	हितेच्छु

वस्तुनिष्ठ प्रश्नावली

1. तत्सम और तद्भव का कौन-सा युग्म सही है? (UPTET 2020)
(a) कर्हाट-कड़ाह (b) कपित्थ-कैथा (c) कुक्षि-कोश (d) 'b' व 'c' दोनों
2. निम्नलिखित में से कौन-सा शब्द तद्भव है? (UPTET 2020)
(a) खेत (b) त्रिकुटी (c) नाथ (d) प्रभु
3. निम्नलिखित में कौन-सा शब्द तत्सम नहीं है? (UPSSSC Pre 2019)
(a) परतीत (b) प्रतीत (c) प्रतिमान (d) प्रतिबिम्ब
4. निम्नलिखित में कौन-सा शब्द तद्भव है? (UPSSSC Pre 2019)
(a) उल्लास (b) उच्छ्वास (c) निःश्वास (d) उजास
5. निम्नलिखित में कौन-सा शब्द तत्सम नहीं है? (CGPSC Pre 2019)
(a) किशन (b) कटि (c) कर्क (d) कृशकाय
6. निम्नलिखित में से तत्सम शब्द है
(a) घोटक (b) कपूत (c) कोयल (d) धरम
7. निम्नलिखित में से कौन-सा शब्द तद्भव नहीं है?
(a) दाँत (b) अधर (c) आँख (d) कान
8. निम्नलिखित में से कौन-सा शब्द तत्सम नहीं है? (UPSSSC कनिष्ठ सहायक 2019)
(a) धृष्ट (b) पृष्ठ (c) पानिप (d) पंक
9. निम्नलिखित में से कौन-सा शब्द तत्सम नहीं है?
(a) गायक (b) नायक (c) शावक (d) उपखान
10. निम्नलिखित में तत्सम शब्द है (UP सहायक अध्यापक 2019)
(a) आँख (b) पाँव (c) गाँव (d) गृह
11. निम्नलिखित में कौन-सा शब्द तद्भव नहीं है? (UPSSSC कनिष्ठ सहायक 2019)
(a) उपज (b) तद्भव (c) उपला (d) उबाल
12. निम्नलिखित में कौन-सा शब्द तत्सम नहीं है?
(a) उर्वर (b) कोंकण (c) उलझन (d) कोण
13. इन शब्दों में से तत्सम शब्द पहचानिए (इलाहाबाद उच्च न्यायालय परीक्षा 2018)
(a) अज्ञानी (b) अदरक (c) किवाड़ (d) गाँव
14. इन शब्दों में से तत्सम शब्द पहचानिए (इलाहाबाद उच्च न्यायालय परीक्षा 2018)
(a) वधू (b) घर (c) सूत (d) दूध
15. इन शब्दों में से तद्भव शब्द पहचानिए (इलाहाबाद उच्च न्यायालय परीक्षा 2018)
(a) उपवास (b) शत (c) अचरज (d) वधू
16. निम्न में से कौन-सा शब्द तत्सम है? (UPSSSC VDO 2018)
(a) प्रिय (b) पिया (c) मोर (d) चार
17. निम्न में से कौन-सा शब्द तत्सम नहीं है? (UPSSSC VDO 2018)
(a) वचन (b) शलाका (c) तिक्त (d) चार
18. 'तत्सम' का अर्थ है (MP समग्र सुरक्षा विस्तार अधिकारी, 2017)
(a) उसके समान
(b) किसी भाषा का वह शब्द जो अन्य भाषा में मूल रूप में प्रयुक्त हो
(c) वे संस्कृत शब्द जो हिन्दी भाषा में बिना किसी परिवर्तन के प्रयुक्त होते हैं
(d) उपरोक्त सभी
19. 'कवि' शब्द है (MP समग्र सुरक्षा विस्तार अधिकारी, 2017)
(a) संकर (b) तद्भव (c) देशज (d) तत्सम
20. निम्नलिखित में से कौन-सा शब्द तत्सम नहीं है? (UPSSSC Pre 2016)
(a) पक्ष (b) वायु (c) साईं (d) राजा
21. निम्नलिखित में से कौन-सा शब्द तत्सम नहीं है?
(a) पंख (b) अक्षर (c) कार्य (d) आज्ञा
22. संस्कृत से हिन्दी में प्रयुक्त मूल शब्द से वर्तमान स्थायी तद्भव रूप तक पहुँचने के मध्य में, संस्कृत के अशुद्ध या टूटे-फूटे स्वरूप में प्रयुक्त होने वाले शब्द क्या कहलाते हैं? (UPSSSC कनिष्ठ सहायक 2016)
(a) तत्सम (b) विदेशी (c) देशज (d) अर्द्ध-तत्सम
23. निम्नलिखित में से कौन-सा शब्द तत्सम है? (UPSSSC कनिष्ठ सहायक 2016)
(a) माँ (b) मछली (c) केला (d) अमूल्य
24. जो शब्द संस्कृत भाषा से उत्पन्न या विकसित हुए हैं, क्या कहलाते हैं? (UPSSSC कनिष्ठ सहायक 2016)
(a) तत्सम (b) तद्भव (c) अर्द्ध-तत्सम (d) देशज
25. निम्नलिखित विकल्पों में से तत्सम शब्द का चयन कीजिए (UPSSSC लेखपाल परीक्षा 2015)
(a) गहरा (b) तीखा (c) अटारी (d) निकृष्ट
26. निम्नलिखित शब्दों में से तद्भव शब्द का चयन कीजिए (UPSSSC लेखपाल परीक्षा 2015)
(a) आश्रम (b) प्यास (c) प्रांगण (d) उद्वेग
27. इलायची का तत्सम शब्द है (DSSSB असिस्टेंट टीचर परीक्षा 2015)
(a) एला (b) इला (c) अला (d) अल्ला
28. प्रस्तर का तद्भव शब्द है (DSSSB असिस्टेंट टीचर परीक्षा 2015)
(a) पाथर (b) पत्थर (c) पत्तर (d) फत्थर
29. निम्नलिखित में से कौन-सा शब्द तत्सम है? (UPSSSC लेखपाल परीक्षा 2015)
(a) आँख (b) अग्र (c) आग (d) आज
30. 'अंगीठी' का तत्सम शब्द है (UPPSC RO/ARO 2011)
(a) अग्निका (b) अनिष्टका (c) अग्निष्ठिका (d) अग्निष्ठकी
31. 'गाँवर' का तत्सम शब्द है
(a) मूर्ख (b) गम्भीर (c) ग्राहक (d) ग्रामीण
32. 'चोंच' का तत्सम शब्द कौन-सा है?
(a) चूँचूँ (b) चूँचुः
(c) चंचु (d) इनमें से कोई नहीं
33. नीचे दिए गए विकल्पों में से तत्सम शब्द का चयन कीजिए
(a) पड़ोसी (b) गोधूम (c) बहू (d) शहीद
34. निम्नलिखित में से कौन-सा शब्द तत्सम नहीं है? (UPPSC RO/ARO 2011)
(a) आँख (b) नयन (c) नेय (d) दृग
35. 'आज' का तत्सम शब्द है
(a) अजः (b) आजः (c) अद्य (d) इदम्
36. 'हल्दी' शब्द का तत्सम है (UPPSC RO/ARO 2014)
(a) हरदी (b) हरिद्रा (c) हल्दिका (d) हरद्रिका
37. 'शक्कर' शब्द का तत्सम रूप है
(a) शकट (b) सूगर (c) शर्करा (d) चीनी
38. 'साखी' का मूल तत्सम शब्द क्या है? (UKTET 2015)
(a) शिक्षा (b) साक्षी
(c) सखी (d) इनमें से कोई नहीं
39. निम्नलिखित में से कौन-सा शब्द देशज है? (UPTET 2020)
(a) लाश (b) घड़ाम (c) पतलून (d) औरत

40. निम्न में से कौन-सा शब्द विदेशज है? (UPSSSC VDO 2018)
(a) रिक्शा (b) जूता (c) तेन्दुआ (d) नव
41. निम्नलिखित में से कौन-सा शब्द विदेशी नहीं है? (UPPSC Pre 2016)
(a) कमर (b) कमरा (c) कमेटी (d) कान
42. व्युत्पत्ति के आधार पर 'किलकिल' कौन-सा शब्द है? (UPSSSC कनिष्ठ सहायक 2016)
(a) देशज (b) विदेशज (c) तत्सम (d) अर्द्ध-तत्सम
43. 'रेलगाड़ी' शब्द है
(a) देशज शब्द (b) विदेशज शब्द (c) संकर शब्द (d) तद्भव शब्द
44. निम्नलिखित में से कौन-सा शब्द देशज नहीं है? (उपनिरीक्षक सीधी भर्ती परीक्षा 2014)
(a) ढिबरी (b) पगड़ी (c) पुष्कर (d) ढोर
45. हिन्दी में प्रयुक्त 'तुरुप' शब्द है। (DSSSB असिस्टेंट टीचर परीक्षा 2015)
(a) अंग्रेजी (b) डच (c) रूसी (d) फ्रेंच
46. 'अगम' शब्द है (उत्तराखण्ड बी.एड. प्रवेश परीक्षा 2010)
(a) तत्सम (b) तद्भव (c) देशज (d) विदेशी
47. 'जाँचकर्ता' शब्द है
(a) तत्सम (b) संकर (c) आगत शब्द (d) तद्भव
48. निम्न में से कौन-सा शब्द 'देशज' नहीं है?
(a) अण्टा (b) कलाई (c) जूता (d) चमचा
49. जिन शब्दों की उत्पत्ति का पता नहीं चलता, उन्हें कहा जाता है
(a) तत्सम (b) तद्भव (c) देशज (d) यौगिक
50. स्रोत के आधार पर शब्द के कितने भेद हैं?
(a) तीन (b) दो (c) छः (d) पाँच
51. 'संकर' शब्द किसे कहते हैं? (UTET 2014)
(a) ग्रामीण भाषा का शब्द (b) संस्कृत भाषा का शब्द
(c) ग्रामीण व संस्कृत भाषा के कुछ विशेष शब्द
(d) दो भाषाओं के शब्दों से मिलकर बना शब्द
52. 'चाय' किस भाषा का शब्द है?
(a) चीनी (b) जापानी (c) अंग्रेजी (d) फ्रेंच
53. निम्न में से संकर शब्द का उदाहरण है
(a) वर्षगाँठ (b) लम्बोदर (c) स्टेशन (d) परमार्थ
54. निम्न में से कौन-सा शब्द तुर्की भाषा का है?
(a) चाय (b) रिक्शा (c) कमरा (d) कैची
55. निम्नांकित शब्दों में संकर शब्द है (UPTET 2016)
(a) प्रकाश (b) कपूर (c) छायादार (d) पगड़ी
56. निम्न में से कौन-सा शब्द 'फ़ारसी' भाषा का है?
(a) लिफाफा (b) हज़म (c) फ़िक्र (d) ज़िन्दगी
57. 'तोता' शब्द किस शब्द-भेद का रूप है?
(a) देशज (b) तद्भव (c) तत्सम (d) विदेशज
58. शब्द-रचना के आधार पर अधोलिखित में से योगरूढ़ शब्द का चयन कीजिए (उपनिरीक्षक सीधी भर्ती परीक्षा 2014)
(a) पवित्र (b) कुशल (c) विनिमय (d) जलज
59. अधोलिखित में 'रूढ़' शब्द कौन-सा है? (उपनिरीक्षक सीधी भर्ती परीक्षा 2014)
(a) मलयज (b) पंकज (c) जलज (d) वैभव
60. निम्नलिखित में कौन यौगिक शब्द है? (SSC स्टेनोग्राफर परीक्षा 2011)
(a) लेखक (b) पुस्तक (c) विद्यालय (d) योगी
61. 'यौगिक' शब्द कौन-सा है? (IBPS 2012)
(a) पंकज (b) पाठशाला (c) दिन (d) जलज
62. 'योगरूढ़' शब्द कौन-सा है? (बैंक परीक्षा 2003)
(a) पीला (b) घुड़सवार (c) लम्बोदर (d) नाक
63. जिस शब्द का कोई सार्थक खण्ड हो सके, उन्हें क्या कहते हैं? (बी.एड. प्रवेश परीक्षा 2004)
(a) रूढ़ (b) यौगिक (c) योगरूढ़ (d) मिश्रित
64. निम्न में से कौन-सा शब्द रूढ़ शब्द नहीं है?
(a) नाक (b) जल (c) आग (d) विज्ञान
65. निम्नलिखित शब्दों में से सही योगरूढ़ शब्द चुनिए
(a) लम्बोदर (b) राजकुमार (c) सामाजिक (d) कमल
66. निम्नलिखित में से 'तत्सम' शब्द है (UPPCS RO/ARO 2020)
(a) दही (b) जीर्ण (c) गयंद (d) गाहक
67. 'अग्रहन' का तत्सम रूप कौन-सा है? (UPPCS RO/ARO 2020)
(a) अग्रहायण (b) अग्रहण (c) आग्रहण (d) अग्रसन
68. निम्नलिखित में से 'तद्भव' शब्द है (UPPCS RO/ARO 2020)
(a) चतुर्दश (b) चतुर्थ (c) चौदह (d) चत्वारि
69. 'आभ्यंतर' का तद्भव शब्द है (UPPCS RO/ARO 2020)
(a) अन्दर (b) भीतर (c) बाहर (d) गहरा
70. 'कर्पट' का तद्भव रूप है (UPPCS RO/ARO 2020)
(a) कपट (b) कारपेट (c) कपूर (d) कपड़ा
71. निम्नलिखित में से 'तत्सम' शब्द है (UPPCS RO/ARO 2020)
(a) उछाह (b) उजला (c) उल्लू (d) ओष्ठ
72. 'परिवा' का तत्सम रूप है (UPPCS RO/ARO 2020)
(a) परवा (b) परेवा (c) प्रतिपदा (d) पड़ीवा
73. निम्नलिखित में से एक 'तद्भव' शब्द है (UPPCS RO/ARO 2020)
(a) औसू (b) एकत्र (c) वानर (d) उच्च
74. 'कपित्थ' का तद्भव शब्द है (UPPCS RO/ARO 2020)
(a) कपूर (b) कैथा (c) केला (d) खजूर

उत्तरमाला

1. (d)	2. (a)	3. (a)	4. (d)	5. (a)	6. (a)	7. (b)	8. (c)	9. (d)	10. (d)
11. (b)	12. (c)	13. (a)	14. (a)	15. (c)	16. (a)	17. (d)	18. (d)	19. (d)	20. (c)
21. (a)	22. (d)	23. (d)	24. (b)	25. (d)	26. (b)	27. (a)	28. (b)	29. (b)	30. (c)
31. (d)	32. (c)	33. (b)	34. (a)	35. (c)	36. (b)	37. (c)	38. (b)	39. (b)	40. (a)
41. (d)	42. (a)	43. (c)	44. (c)	45. (b)	46. (c)	47. (b)	48. (d)	49. (c)	50. (d)
51. (d)	52. (a)	53. (a)	54. (d)	55. (c)	56. (d)	57. (d)	58. (d)	59. (d)	60. (c)
61. (b)	62. (c)	63. (b)	64. (d)	65. (a)	66. (b)	67. (a)	68. (c)	69. (b)	70. (d)
71. (d)	72. (b)	73. (a)	74. (b)						